

وحدتِ ادیان کا نظریہ اور اسلام

انہ جناب ڈاکٹر فضل الرحمن صاحب ایم۔ اے۔ ایل۔ ایل۔ بی۔ بی۔ ایچ۔ ڈی،

پروفیسر دینیات مسیحی تھیالوجی مسلم یونیورسٹی علی گڑھ۔

(قسط نمبر ۲)

وحدتِ ادیان کے تصور کی حقیقت

اب تک ہم نے جو کچھ بیان کیا وہ یہ تھا کہ وحدتِ ادیان کا یہ تصور کہ تمام مذاہب عالم یکساں طور پر حق ہیں اور ان کے اختلافات سطحی اور غیر حقیقی ایک باطل تصور ہے اور انسانیت کے لیے تباہ کن۔ اب ہم یہ بتائیں گے کہ یہ تصور اپنی صحیح شکل میں کیا ہے اور ادیان و مذاہب کی وحدت کا کیا مطلب ہے؟

مذاہب عالم کے مشترک عناصر | اگر ہم مذاہب عالم کا مطالعہ کریں تو معلوم ہو گا کہ بعض ایسے عناصر ہیں جو مشترک طور پر سارے مذہبوں میں نہ صرف پائے جاتے رہے ہیں بلکہ جو ان کی بنیاد ہے ہیں اور اپنے غیر منقطع تاریخی تسلسل کی بنا پر عالم انسانیت کا مشترک سرمایہ بن چکے ہیں۔ یہ عناصر اگرچہ مذاہب کے بنیادی اصولوں کی حیثیت سے تاریخ کی ابتدا سے شروع ہو کر اس کے ہر دور میں موجود رہے ہیں تاہم یہ ضرور ہے کہ مختلف انسانی حرکات و عواطف کی بنا پر کبھی ان کی کو نہایت تیز ہو گئی ہے اور کبھی مدہم۔ اس کے ساتھ ان کے ظاہری اثرات و نتائج کی شدت بھی اسی تناسب کے کم زیادہ ہوتی رہی ہے۔ یہ بنیادی عناصر یا اصول حسب ذیل ہیں:

۱۔ انسان مادہ کے علاوہ ایک ربط نما درار مادہ سے رکھتا ہے | ہر مذہب نے کسی نے کسی شکل میں اس امر کا اثبات کیا ہے کہ انسان صرف اس ظاہری مادہ کا وجود سے عبارت نہیں ہے بلکہ اس کی حقیقت اس سے زیادہ کچھ اور بھی ہے۔ مادار مادہ سے اس کا بنیادی ربط ہے۔ انسانی زندگی سے اس مادرائی ربط کا کبھی انقطاع نہیں ہوتا۔ حیاتِ انسانی اپنی ابتدا میں، دورانِ حیاتِ دنیوی اور اس زندگی کے بعد بھی مادار مادہ سے مسلسل ربط رکھتی ہے۔

اس حقیقت کا ادراک کہ انسانی وجود صرف ایک مادی وجود کا نام نہیں بلکہ اس کا انسان ہونا اس کے مادار مادہ ربط پر موقوف ہے انسان کے اس اخلاقی شعور کو جنم دیتا ہے جو اسے ہر مادی وجود کی عبادت، نباتات اور حیوانات سے نوعی طور پر ممتاز کر کے اسے علیحدہ مخلوق قرار دیتا ہے۔ اس اخلاقی شعور کے مضمرات یہ ہیں کہ انسان اور غیر انسان میں بنیادی اصولی اور نوعی فرق ہے۔ انسان اشرف مخلوقات ہے۔ عالمگیر انسانی اخوت اور مسادات کے تصورات اسی اخلاقی شعور کی کامل تربیت کا براہِ راست نتیجہ ہیں۔

انسان کے مادار مادہ ربط کا کامل ظہور خدا کے عقیدے کی شکل میں ظاہر ہوتا ہے۔ اور نہ صرف وجود خداوندی کے اعتراف بلکہ وحدتِ الہ اور توحید خداوندی کے اقرار کی شکل میں۔ عالمگیر انسانی اخوت و مسادات جو انسان کے اخلاقی شعور کی تربیت کا نتیجہ ہیں انکی بقا اور قیام توحید کے نظریے کے بغیر ناممکن ہے۔ اس کے ساتھ انسان کا اپنے اعمال خیر و شر کے لیے ذمہ دار ہونا بھی اس کے اخلاقی شعور کا تقاضا ہے۔ ان سب امور کو ایک ساتھ سامنے رکھ کر دیکھیں تو معلوم ہو گا کہ انسان کے اخلاقی شعور کے مکمل امکانات، اس کا اپنے افعال کے لیے ذمہ دار ہونا، انسانی شرف، اخوت اور مسادات کے احاطے یہ سب اپنے قیام و بقا کے لیے ایک خدا کے عقیدے کے محتاج ہیں، چنانچہ ہر مذہب اس مادار مادہ حقیقت سے شدید ترہی ربط کی تلقین کرتا رہا ہے جس پر انسانی امکانات کی کامل تربیتی نشوونما منحصر ہے اور اگر کسی مذہب نے یہ خلا باقی رکھا بھی تو فطرتِ انسانی نے اس پر قناعت نہ کرتے ہوئے اسے دیگر ذرائع سے پُر کر لیا۔

دشمن کے طور پر بدعت میں پایا جانے والا یہ خلا خود بدعتی کی پرستش سے برکیا گیا۔ یہ مذہب گویا اس طرح بغیر خدا کے کسی مذہب کو چلانے کا ایک ناکام تجربہ ثابت ہوا۔ توحید اور ہستی خداوندی سے ربط یہ چیز ابتدائے تاریخ انسانی سے مذہب کے بنیادی عنصر کی حیثیت سے موجود رہی ہے۔ یہ ضرور ہے کہ اس کے نقش و نگار کبھی دھندلے اور ماتھ پڑ گئے اور کبھی پوری تابانی کے ساتھ جلوہ فگنی رہے۔

۲۔ پاکیزگی | روحانی اور جسمانی پاکیزگی کا احساس اور اس کا حصول یہ ہر مذہب میں اساسی طور پر شامل رہا ہے۔ اس احساس پاکیزگی کو انسان میں پیدا کرنا، اسے ترقی دینا اور کمال تک پہنچانا ہر مذہب کا مطمح نظر رہا ہے۔ یہ احساس پاکیزگی داخلی طور پر انسان کو ہر گنہگارے اور باطل تصور، فکر، جذبے اور ارادے سے اور خارجی طور پر بہرنا پاک اور غلط عمل سے باز رکھتا ہے۔ انسانی زندگی طیبات سے آراستہ اور خباث سے پاک اسی کی بدولت ہوتی ہے۔ مادہ اور مادہ سے انتہائی ربط، انسانی اخلاقی شعور کی مکمل بیداری، خیر سے انصاف اور شر سے انحراف اسی احساس پاکیزگی کی تکمیل کے بغیر منظور نہیں۔

۳۔ توازن و عدل | انسانی زندگی میں عدل و توازن پیدا کرنا اور اسے قائم و باقی رکھنا بھی ان مشترک اصولوں میں سے ایک ہے۔ اس کا تبادلاًزد کے داخلی شعور سے ہوتی ہے اور اس کے کمال کا اظہار ازد و معاشرے کے تعلقات، انسان اور غیر انسان، نیز مادی و مادیات سے روابط میں ہوتا ہے۔ توازن و اعتدال کے اس احساس اور انصاف کے اس ادارے کو نفس انسانی میں جاگزا کرنا ہر مذہب کا مطمح نظر رہا ہے۔ اس کے بغیر مذہبی زندگی کی تکمیل کا تصور نہیں کیا جاسکتا۔ زد کے داخلی احساسات و جذبات کی کشمکش باہم جو یا عقل و خرد کے تقاضوں اور جذبات کی زور آسانی یا زور و معاشرے کی بجز آزمانی، ان مختلف سمتوں میں کھینچنے والی متخالف قوتوں میں عدل و توازن کا قیام مذہب کا خاص فریضہ رہا ہے۔

۴۔ مادیت پر روحانیت کا غلبہ | انسانی وجود کو صرف مادی وجود تسلیم نہ کرتے ہوئے اس کے

رک غیر مادی عنصر کا اثبات اور اس مادہ عنصر کو مادے کی فرماں روائی سے نجات دلانے کی کوشش بھی ہر مذہب کا نصب العین رہی ہے۔ یہ اصول ان تمام مذاہب اخلاق کو جنم دیتا ہے جن کا حصول مادیت کے غلبہ اور اس کے زور کو توڑنے پر منحصر ہے۔ ایثار، سخاوت، توکل، صبر، جلال اور عزت و جاہ کی محبت کو مضمحل کر کے محبتِ خداوندی کو قلبِ انسانی میں پیوست کرنا یہ سارے اخلاق اسی کا نتیجہ ہیں۔ مزید برآں یہ اصول انسانی زندگی کو کھنویت عطا کرتا ہے اور اس کا مقصد متعین کرتا ہے۔ روحانی ترقیات کے سارے تصورات نیز جزا و سزا کے بارے میں خیالات اسی اصول سے متفرع ہوتے ہیں۔

مذکورہ بالا چہارگانہ اصول یا عناصر اربعہ وہ ہیں جو ہر مذہب کا ادنیٰ مقصد رہے ہیں۔ جن کی تجدید، تائید اور درجہ بدرجہ تکمیل کے لیے بانیانِ مذاہب آتے رہے ہیں۔ ہر مذہب کی بنیادی عمارت انہیں اصولوں پر اٹھی ہے۔ انبیاء کی دعوت کے مرکزی نقاط بھی سہے ہیں۔ مذاہب کی غیر منقطع تاریخی جہد مسلسل نے انہیں بالآخر تمام انسانیت کا مشترکہ ورثہ بنا دیا ہے۔ ادنیٰ عالم انسانیت کا کلمہ سوا ربی چکے ہیں۔ کسی خاص فرد، گروہ، قوم یا ملک کی ملکیت نہیں۔ اصولِ اربعہ کا یہ آمیزہ سارے مذاہب عالم کا نقطہٴ وصال ہے اور یہ وہ رشتہ ہے جو سب کو ایک لڑی میں پروتا ہے۔ وحدتِ ادیان کا صحیح مطلب اور حقیقی تصویر یہ ہے۔

صرف اسلام دینِ حق ہے

جیسا بتایا گیا ہر مذہب ان بنیادی حقائق کو لے کر آیا اور جو مذہب بھی انہیں لے کر آیا وہ حق محض تھا۔ وہ چاہے کسی ملک و قوم اور زمانے میں آیا ہو۔ اس کا نام اسلام ہی تھا جس کا حاصل یہی تھا کہ سب سے بڑی مادرانِ حقیقت یعنی خدائے واحد سے شدید ترین رابطہ کے نتیجہ میں انسانی اخلاق شعور کی بیداری، روحانی و جسمانی پاکیزگی کا حصول، توازن و اعتدال کے تقاضوں کا لحاظ اور مادیت کے غلبہ سے نفسِ انسانی کو نجات دلانا نیز اس دور کے اعمال و ظروف کو پیش نظر رکھتے ہوئے ان سب کی امکانی حد تک تکمیل لیکن ساتھ ہی ان امور کو بھی نظر

رکھنا ضروری ہے کہ :-

۱۔ یہ اصول و حقائق اپنی انتہائی مکمل شکل میں انسان کو ایک دم نہیں دیے گئے بلکہ ان اصولوں کا ایک مسلسل سفرِ سادگی سے پیچیدگی و پرکاری کی طرف رہا ہے۔ انسان جیسے جیسے ہر اعتبار سے ترقی کرتا گیا اسے یہی اصول کال سے کال ترقیوں کی شکل میں بار بار دیے جاتے رہے، چنانچہ مذہبی ارتقاء کا ہر بعد کا مرحلہ پہلے مرحلے سے کال ترقیوں کا چلا گیا اور پہلا مرحلہ ان اصولوں کے منظر کے بجائے صرف ایک تاریخی دلچسپی کی چیز بنتا چلا گیا۔

۲۔ ان اصولوں کے بارے میں مجموعی انسانی رویہ یہ رہا کہ جہاں وہ بحیثیت مجموعی ان کے آہستہ آہستہ متاثر ہو رہا وہاں خود ان اصولوں میں مختلف مصالح کے پیش نظر دو بدل، ترمیم و توسیع، اضافہ و کمی کا انسانی عمل بھی مسلسل جاری رہا جس کے نتیجے میں اصل مذہب میں اس طرح کے تغیرات ہو گئے کہ بعض اوقات ان اصولوں کی شکل مسخ ہو گئی اور بعض مرتبہ ان کے مقابلے پسنے اصول وضع کر لیے گئے۔ لیکن مذاہب کی پوری تاریخ گواہ ہے کہ ایسی ہستیاں ہر زمانے میں اٹھتی رہیں جو ان اصولوں کو ان کی اصلی، نکھری ہوئی اور بہتر سے بہتر شکل میں پیش کرتی رہیں۔ یہ بے دین حق کا وہ غیر منقطع تسلسل جو تاریخ میں پوری کن بان سے جاری رہا۔ ہر دور میں صرف یہی دین حق تھا اور اس کے علاوہ جو کچھ بھی تھا وہ انسانی مغزات اور ذہن انسانی کی کہوایاں۔

قرآن کا ایک طرف یہ دعویٰ ہے کہ اس نے ان اصولوں کو ان کی حقیقی کامل ترین شکل میں پیش کر دیا اور اس طرح وہ اپنے آپ کو دین حق کے اس ارتقائی عمل کا نقطہ عروج کہتا ہے جو تاریخ مذاہب میں ابتدائے آفرینش انسانی سے بغیر کسی انقطاع کے مسلسل ہو رہا تھا اور اپنے آپ کو ان اصولوں اور بجا وارث اور کامل ترین منظر کہتا ہے جو کل انسانیت کا مشترکہ ورثہ ہے۔ اور اس طرح اپنا حق طلب ہر انسان کو بنا تا ہے اور بلا لحاظ کسی اختلاف کے اس مشترک ورثے کی طرف اسے دعوت دیتا ہے۔ دوسری طرف قرآن کا یہ دعویٰ ہے کہ

اس کے پیش کردہ دین کے علاوہ روئے زمین پر اب کوئی ایسا مذہب نہیں جو ان اصولوں کو الٹا کر اصل اور کامل ترین شکل میں اپنے اندر محفوظ رکھتا ہو۔ اس دعویٰ کے ثبوت میں وہ اس امر کو پیش کرتا ہے کہ کوئی ایسا مذہب موجود نہیں جس میں ان اصولوں سے جو انسان کی مذہبی تاریخ کا شرک اور عزیز ترین سرمایہ ہیں، ٹھکانے والے، متضاد و متناقض نظریات، عقائد و اخلاق، اعمال اور ادارے نہ پائے جاتے ہوں۔ اور ان کا وجود ہی اس بات کا قطع اور یقینی ثبوت ہے کہ انہیں انسانیت کے مشترک مذہبی درتے میں خارجی اور بے میل عناصر کے طور پر زبردستی ٹھونس دیا گیا ہے۔ قرآن کا دعویٰ ہے کہ صرف وہ تعلیمات جو اس نے اسلام کے نام سے پیش کی ہیں انقضائاً و تناقضات سے پاک ہیں، چنانچہ یہی تعلیمات ہیں جو دینِ حق کا تسلسل، پوری انسانی مذہبی زندگی کا خلاصہ اور اس کا جوہر اور انسانیت کا مشترک سرمایہ ہیں۔ نتیجتاً صرف یہی حق ہیں اور اس کے علاوہ جو کچھ بھی ہے وہ اس مشترک انسانی درتے کا حریف، اس کا مد مقابل اور نتیجتاً باطل ہے۔ صرف اسلام کل انسانیت کا دین ہے، چنانچہ یہی مطلب ہے اس کا کہ 'دین اللہ کے نزدیک صرف اسلام ہے'۔ جو کوئی اسلام کے علاوہ کوئی دوسرا دین اختیار کرے گا اسے قبول نہ کیا جائے گا؛ اسی کا غلبہ مقصود حق ہے، 'و اس کی وہ ہمتی ہے جس نے اپنے رسول کو ہدایت اور دینِ حق دے کر بھیجا تا کہ وہ اسے ہر دین پر غالب کر دے'۔

اس نکتے کی وضاحت | اس نکتے کی وضاحت ہم چند مثالوں کے ذریعہ کریں گے:-

ہمارے سامنے اس کی نمایاں ترین مثال شرک کی صحت میں آتی ہے۔ پروردگار عالم کے بجائے یا اس کے ساتھ ساتھ کائنات کے بعض مظاہر یا اشیاء کو خواہ وہ جانور ہو یا پتھر یا انسان یا کوئی اور مخلوق، عقیدت و عبادت کا مرکز بنانا یہ ایسی چیز ہے جو شرافت انسانی پر براہ راست ضرب ہے۔ انسان اس کائنات کا خدا کے بعد مالک و فرماں روا ہے، شرک اس کا اس عظمت و شرافت سے محروم کر دیتا ہے۔ اس طرح یہ ادارہ براہ راست ان اصول اور بے مقصد ہے جو انسانیت کا کلمہ سواہ ہیں اور اس کا مشترک اور متفق علیہ سرمایہ۔

کسی کو یہ بات کہنے میں پاک نہیں ہو سکتا کہ یہ ایک ایسا خادمی اور ناقابلِ ادارہ ہے جو بڑبڑتی مذہب میں ٹھونس دیا گیا۔ آج کوئی انسان کسی بھی مذہب سے تعلق رکھتا جو اس بات کو حرات نہیں کرنا کہ شرک کی براہِ راست و کالت کہے۔ اس طرح دراصل وہ اپنے مشترک تاریخی غامبی درٹے سے اس کے متناقض و متضاد ہونے کی بنا پر اسے رد کرتا ہے۔

ذاتِ ہات، نسل اور رنگ کی بنا پر صالح و غیر صالح کی تفریق کرنا، اخوت و مساوات انسانی کے مشترک انسانی درٹے کی کیفیت نفی کرتا ہے اور انسانی افعال کو خیر و شر کی فقہ داری سے ماری قرار دیتا ہے۔ اسی طرح تماشخ کا نظریہ انسان اور غیر انسان کے اس جوہر کا فرق کو مٹاتا ہے جو انسانی شرافت کی بنیاد ہے۔ اور جو اسے اخلاقی شعور بخشتا ہے۔ تخلیق کا عقیدہ جسے توحید کے بدل کے طور پر مذہب میں داخل کر دیا گیا، انسانی شرافت اور اخوت کے بنیادی اصول کی تردید کرتا ہے۔ یہ تصور کہ کسی ہستی نے تمام انسانیت کی طرف سے اس کی تمام لغزخوں کا کفارہ ادا کر دیا ہے اور وہ عالم کا نجات دہندہ (Saviour) ہے اس اصول کو جڑ سے اکھاڑ پھینکتا ہے کہ انسان اپنے اعمال خیر و شر کا ذمہ دار ہے۔ رہبانیت اور جوگ اور نفس کشی کے ادارے انسانی زندگی کو توازن سے محروم کر دیتے ہیں۔ خدا کا قائل نہ ہونا جو بروہت کی خصوصیت ہے، انسان کے اخلاقی شعور نیز اس کے مادہ و مادہ وجود کو بے معنی قرار دیتا ہے۔ روحانی اخلاقی یا جسمانی نجاستوں اور خباثتوں کو مذہبی زندگی کا جو بھنا یا کم از کم ان سے پرہیز کو ضروری نہ بھنائے بات احساس پاکیزگی کے اصول کو بلیا میٹ کر دیتی ہے۔ اس طرح ہم دیکھتے ہیں کہ مذہبی زندگی کے یہ سارے عناصر مذکورہ بالا اصول اور بحسب میں سے کسی کسی اصول یا اس کے براہِ راست تقاضوں سے متصادم ہیں اور نتیجہ کے طور پر مشترک انسانی مذہبی درٹے سے خارج اور باطل ہیں۔ بجا طور پر یہ کہا جاسکتا ہے کہ یہ سب وہ خارجی اور بے میل عناصر ہیں جو بڑبڑتی مذہب میں ٹھونس دیے گئے ہیں۔

اسلام میں ختم نبوت اسی کا نام ہے کہ قرآنی تعلیمات کے علاوہ، جو اس مشترک انسانی

ذہبی دائرے کا بہترین اور کامل ترین منظر ہے، ہر مذہب ہی تعلیم بچا ہے اس سے پہلے کی ہو یا بعد کی، ان اصولوں کی مراعات مستقیم سے ہی ہوتی ہے اور اسے کسی قیمت پر انسان کے اس مشترک اور متفق علیہ مذہبی دائرے میں شامل نہیں کیا جاسکتا، اپنی کامل ترین اور واضح ترین شکل میں یہ صرف قرآنی تعلیم میں ملے گی جس کا نام اسلام ہے۔ اب مذہب و دین صرف بچا ہے باقی سب مذاہب انسانی مذہبی تاریخ کی کج روایاں (Deviations) ہیں۔ یہ بات صرف دو مثالوں ہی سے واضح ہو سکتی ہے یعنی توحید اور انسانی اعمال کی ذمہ داری اور جزا و سزا کا تصور۔ اسلام کے بعد پیدا ہونے والے مذاہب کو اگر دیکھا جائے تو معلوم ہو گا کہ توحید کی جو کامل اور واضح ترین شکل قرآن نے دی اس میں ان بعد میں پیدا ہونے والے مذاہب نے بعض تاہینہ تبدیلیاں کر کے تو اپنایا مگر اس سے بہتر یا کامل تر تصور کے طے پر کچھ غرض نہیں کیا، بلکہ یہ کہنا زیادہ صحیح ہو گا کہ یہ سب اسی تصور کے دھندلے نقوش اور عکس ہیں اور یہ جس قدر اصل سے قریب ہیں اتنے ہی کج سے زیادہ قریب ہیں اور جتنے اس سے دور ہیں اتنے ہی کج سے دور ہیں۔ (ختم شد)

اردو ادب کی تاریخ، (حصہ اول نظم)

اردو زبان و ادب کی تاریخ اور التقابیر پر ایک بلند اور معیاری کتاب۔
۱۵۰۰ ق۔ م سے لے کر دورِ حاضر تک تمام لسانی، فکری اور ادبی تحریکوں کا
جائزہ، اور ان ادوار کے تقریباً دس سو نامندہ شاعروں کی تخلیقات پر تنقید
و تبصرہ مع نمونہ کلام، کتابت و طباعت پاکیزہ۔ میڈریٹ، اسٹیل صفحات ۳۳۸۔
قیمت -/۱۰۷۶

پتہ: مکتبہ برہان، اردو بازار جامع مسجد، دہلی، ۷۷۱۱۱